


**ВАЗОРАТИ КИШОВАРЗИИ ҶУМҲУРИИ ТОҶИКИСТОН
АКАДЕМИЯИ ИЛМҶОИ КИШОВАРЗИИ ТОҶИКИСТОН
ИНСТИТУТИ БОҒУ ТОҚПАРВАРӢ ВА САБЗАВОТКОРӢ**



ШОҲАБУРӢ ВА ШАКЛДИҶИИ ДАРАХТОНИ МЕВАДИҶАНДА

Душанбе, 2024

*Муаллифон: Назиров Ҳ.Н.,
Камолов Н.,
Маҳмадаминов С.*

*Бо қарори Шӯрои илмии Институти
боғпарварию сабзавоткорию Академияи илмҳои
кишоварзии Тоҷикистон, суратчаласи № 3 аз
16.05.2017 сол ба ҷоп тавсия гардидааст.*

*Дар тавсияномаи мазкур оид ба шохабурӣ ва
шаклдиҳии дарахтони мевадиҳанда маълумот оварда
шудааст. Барои кормандони соҳа ва хоҷагиҳои деҳқонӣ
пешибинӣ шудааст.*

*© Институти боғу тоқпарварӣ ва
сабзавоткорию АИКТ, 2023*

МУНДАРИЧА

<i>Шаклдиҳии дарахтон.....</i>	<i>2</i>
<i>Тоқа кардани навдаҳо.....</i>	<i>3</i>
<i>Пошидани моддаҳои рушд.....</i>	<i>3</i>
<i>Пайканӣ.....</i>	<i>4</i>
<i>Ҳалқабурӣ.....</i>	<i>4</i>
<i>Муҳлати буридан.....</i>	<i>4</i>
<i>Шаклдиҳии шохсор.....</i>	<i>6</i>
<i>Асбобҳо барои боғу тоқпарварӣ.....</i>	<i>12</i>

ШАКЛДИҲИИ ДАРАХТОН

Шаклдиҳӣ ва буридани шоҳу навдаи дарахтони мевадиханда ва ток (пиростан), чорабиниҳои агротехниқест, ки мунтазам барои танзими сабзиш, рушд ва баланд бардоштани маҳсулнокию сифати мева гузаронида мешавад.

Мафҳуми пиростан ин амали қисман ё пурра ба воситаи асбобҳои буранда, бурида партофтани шоҳу навдаҳои шохсорро мефаҳмонад. Дар боғдорӣ мақсади буридан, ин дуруст бунёд намудани шохсор дар дарахтони ҷавон ва танзим кардани қадкашию ҳосилбандии дарахтони синӯ соли ҳосилдиҳанда мебошад. Дар маҷмуи чорабиниҳои агротехниқӣ - буридан мавқеи намоёнро дорад. Чунки ин амал ҳамаҷониба ба дарахт таъсири зиёд мерасонад. Пеш аз ҳама аз таъғир наёфтани андозаи шохсор, миқдори муғчаҳои нашвию гулиро кам мекунад. Навда, шохча, барг, гул меваи аз муғчаҳои боқимонда нӯмӯ кардари бо ғизо ва об беҳтар таъмин мегардонад. Дар натиҷа меваҳо нисбатан калон ва хушсифат мешаванд.

Ҳангоми дуруст буридан имконият пайдо мешавад, ки ба баргҳо дар шохсор рушноӣ хубтар расаду ҷараёни фотосинтез беҳтар гузарад. Пас аз буридан дар шохсор бештар навдаю баргҳои ҷавон пайдо мешавад, ки нисбати навдаю баргҳои кӯҳна ба оббаргардонӣ устуворанд. Сатҳи умумии баргҳо кам шуда барои транспирация, сарфи об кам мегардад. Дар шароити камнамӣ аҳмияти буридан боз ҳам калонтар аст. Бештар буридан бевосита ба зиёдшавии афзоиши муғчаҳои хобии назди ҷойи буридашуда таъсир мерасонад. Аммо таъсири буридан на танҳо ба ҷойи буридашуда балки ба ҳама узвҳои дарахт мерасад. Дар маҷмуъ сатҳи умумии барг, ҳаҷм ва вазни шохсор, сатҳи ғизогирию вазни реша, умуман бо пурагӣ ҳаҷми дарахт хурд мешавад. Набуридани дарахтони боғ ё ин ки мунтазам нагузаронидани он, инчунин бисёр буридани бемаврид ба бадшавии ҳолати дарахтон меоварад. Шохсори дарахтон анбух, қадашон баланд шуда дохили шохсор аз нарасидани рӯшноӣ луч

шуда шохчаҳои ҳосилдиҳанда тез хушк мешаванд. Танҳо нуғи берунии навдаҳо ҳосил мебаранд. Ҳосилнокӣ ва дарозумрии дарахтон паст мешавад.

Аз ҳад зиёд буридан самароварии дарахтони ҷавонро ақиб партофта, ҳосилнокиро низ паст мекунад.

Дар боғдорӣ дарахтонро дастӣ ва бо мошини дарахтбурӣ мебуранд. Тарзи дастӣ кутоҳ ва тоқакардани навдаҳо бо ду роҳ иҷро карда мешавад. Аз болои муғча буридани навда, ки инро асосан дар мавриди шаклдиҳии шохсор ва ивазкунии навдаҳо, ки бештар ҳангоми ҷавонкунии дарахтон маъмул аст. Кутоҳ кардани навдаҳои бисёрсоларо ҷавонкунӣ меноманд. Агар аз 1/4-1/5 ҳиссаи навдаи солонаро буранд, онро андозаи суст, аз 1/3 муътадил ва 1/2 –ро кӯтоҳ кардани саҳт меноманд. Инчунин бо ду се барг кандани нуғи навдаҳои сабз дар тобистон, ҳангоми 20-30см қадкашии навда ҳам ба кӯтоҳ кардан таалуқ дорад.

ТОҶА ҚАРДАНИ НАВДАҶО

Нисбатан кӯтоҳ кардан ба дарахт камтар таъсир марасонад. Он ба мақсади аз бех бурида партофтани навдаҳои рақобатӣ, айғирҳо ва сираккунии шохсор, шохҳои бо ҳам наздик ҷойгиршуда гузаронида мешавад. Таъғирдиҳии кунҷи моили навдаҳо дар боғҳои ҷавон барои суст ё тезонидани қадкашӣ, тез ба ҳосилдароӣ ва хубтар рӯидани узвҳои ҳосилдиҳанда ба ҳамаи дарозии навдаҳо ин амалро иҷро мекунанд.

ПОШИДАНИ МОДДАҶОИ РУШД

Дар боғдорӣ истифодаи чунин моддаҳои синтетикӣ таъсири сусткунанда ё тезонанда доштани – ретардантҳо: Алар, ССС (хлор-холинхлорид), тур, этрел ва ғайра амалӣ гаштааст. Онҳоро дар боғҳои ҷавони 3-5 сола барои тезонидани ҳосилдароӣ ва дар боғҳои ҳосилдиҳанда барои пешгирӣ кардани анбуҳшавии шохсор баъди саҳт буридан, истифода мебаранд.

ПАЙКАНИ

Ин усулро баъзан ҳангоми шаклдиҳии дарахтони ҷавон барои тезонидани ё суст кардани қадкашӣ инчунин тезонидани

раванди ҳосилдароӣ мегузaronанд. Ин амалро баҳорон барвақтар бо чунин тарз иҷро мекунанд: 3-4мм болотар ё поёнтар аз муғча дар шакли моҳи нимшуда бо паҳноии 2-3мм пӯстро бурида мегиранд.

ҲАЛҚАБУРӢ

Амали бо паҳноӣ 1 см гирдо-гирд бурида гирифтани пусти тана ё навдаҳо асосии дарахтонро ҳалқабурӣ меноманд. Ин усулро баъзан барои тезонидани ҳосилдароии дарахтони чавон навъҳои серамали дер ба ҳосилдароянда истифода мекунанд. Ҳалқабуриро баъди 20-30 рӯзи гулкунӣ иҷро мекунанд. Барои хубтар сиҳатшавии чароҳат болояшро хамираи боғи мемоланд, ё бо пардаи синтетикӣ, полиэтиленӣ печонида маҳкам мекунанд.

МУҲЛАТИ БУРИДАН

Вобаста аз шароити маҳал, намуд, навъ, сину сол инчунин мақсади гузошташуда, дарахтонро охири тирамоҳ, зимистон, баҳор ва тобистон мебуранд. Дар шароити ҷумҳурии мо пас аз ҳазонрез буриданро сар кардан мумкин аст. Хуб мешавад, ки дар навбати аввал охири тирамоҳу зимистон дарахтони себ баътар ноку олуро буред. Охирҳои зимистон ва аввали баҳор бо истисноии рӯзҳои хӯнук бо навбат бихӣ, олуболу, гелос, зардолу, бодом ва шафтолуру буридан беҳтар аст.

Шафтолуру дар давраи гулкунӣ бо назардошти аз хунукӣ осеб дидани муғчаҳои гулӣ ва муътадил гузоштани сарборӣ мебуранд. Буридани дарахтон дар рӯзҳои хунуки зимистон, ки агар ҳарорат аз -5°C паст бошад, инчунин донакдоронро ҳангоми ҳавои хунук, намнок ва тира, ки сабаби шилмбарории онҳо мегардад, тавсия дода намешавад. Баъди саршавии сабзиш, буридан ниҳоят рушди дарахтонро суст мегардонад. Ҳатто дар боғҳои навбунёдшуда сабаби хушкшавии ниҳолҳо мегардад. Тобистон дар охири давраи пуравчи қадкашии навдаҳо барои баланд гардидани устувории муғчаҳои гулӣ ба хунукӣ ва

нисбатан дергулкунии навдаҳо зардолуро бо усули кӯтоҳ кардан мебуранд.

Дар моҳҳои май - июн навдаҳои зиёдагии навруидаро аз беҳашон бурида мегиранд. Амали ҳамкунии шоҳу навдаҳо, бофтани ва нимшикан кардани дар давраи ба охири расии қадкашии навдаҳо (июн-август) гузаронидан хубтар аст.

Барои беҳтар сабзида маҳкам шудани чароҳатҳои дар натиҷаи буридан ва ғайра пайдошуда ки диаметрашон аз 2 см калонтар аст, чунин тавсия дода мешавад: бо воситаи теги тези қайҷии дарахтбурӣ, ё корди тоқбурӣ руяшро тарошида тоза карда, пас ба болояш хамираи боғӣ ё ин, ки ранги зард ё қаҳваранги равшандор мемоланд.

Хубтараш хамираи тайёри петролатум истифода кунед. Инчунин метавонед худатон бо чунин тарз хамира тайёр кунед. Баҳорон баробар нигрол, парафин ва канифолро, зимистон 50-60% нигрол, 20-25% парафину канифол гирифта омехта мекунед. Аввал парафину канфолро бо як қисм нигрол дар оташ об мекунед. Пас дигар қисми нигролро бо он илова карда, нағз омехта мекунед. Ба ҷойи канифол метавонед оҳаки шукуфтаре истифода баред. Пеш аз истифода бурдан хамираро каме гарм қадан лозим аст.

ШАКЛДИҲИИ ШОҲСОР

Дар минтақаҳои гуногуни боғдорӣ зиёда аз 60 намуди шаклдиҳии шохсорро қор қарда баромадаанд. Онҳо аз ҳамдигар аз рӯи шакл, андоза, мавҷудияти шохнава, миқдор ва ҷойгиршавии навдаҳои тартиби якуму дуюм, тамоили арзии онҳо ва дигар омилҳо фарқ мекунанд. Ҳамаи намуди шохсорҳоро аз рӯи суроби амудиашон ба се табақа: мудавара (ҳаҷмдор, қурашакл), тахт ва нимтахт тақсим мекунанд.

Дар мавриди шаклдиҳии мудавара навдаҳо аз тана ба ҳар тараф баробар ҷойгир қарда мешаванд. Шохсори тахтро дар боғҳои палметӣ истифода мекунанд. Дар ин шакли шохсор навдаҳоро аз ду тарафи тана танҳо бо самти қатор равона мегуздоранд.

Ҳангоми шаклдиҳии нимтахт навдаҳои тартиби якумро ба қад, ё ин ки дар таҳти кунчи тез ба тарафи қатор равона мекунанд. Ҳар як шакли шохсор хусусиятҳои таркибии худро дорост. Лекин барои аксарияти онҳо тартиби умумии шаклдиҳӣ мавҷуд аст.

Айни замон дар боғдории чумхурӣ чор шакли шохсор васеъ қабул гаштааст, ки онҳоро вобаста аз шакли боғ ва намуди дарахтони мевадиханда истифода мебаранд.

Шохсори қабат – қабати сирак. Ин намуд дар якҷоягӣ қабат бо



Расми 1.

Шохсори қабати сирак


қабат ва танҳо баробар ҷойгиркунии 5-7 навдаи синҷӣ дар атрофии тана бунёд карда мешавад. Чунин шохсоро бо чанд нақша тартиб додан мумкин аст:

1. Дар қабати якум се навдаи синҷӣ, дуум ду ва аз он боло 2-3 навдаро танҳо –танҳо ҷойгир мекунанд.

2. Қабати якум аз се навда иборат буда, 3-4 навдаи дигарро танҳо –танҳо мегузоранд. Чунин шохсор-ро дар мудати


6-7 сол пас аз шинонидани ниҳол бунёд месозанд (расми 1). Пас аз шинонидани ниҳол дар баландии 60-80см барои себ дар тағпайванди қадбаланд; 50-70см нок дар тағпайванди қадбаланд, себ дар тағпайванди миёнақад, инчунин олу, гелос, зардолу; 50-60см барои олуболу; 40-50см барои себ, нок дар тағпайванди қадпаст соқ мемонанду бо 3-4 навдаи синҷӣ ва шохнавда қабати якумро барпо мекунад. Навдаҳои синҷиро баробар ва шохнавдаро 20-25см аз онҳо дарозтар монда мебуранд. Бояд масофаи байни наवдаҳои синҷӣ 15-20см ва кунчи байни онҳо наздики 90-120° бошад. Солҳои минбаъда қабатҳои болоиро барпо мекунанд, ки масофаи байни қабатҳо дар дарахтони қадбаланд 80-100см, миёнақад 60-80см, ва қадпаст 40-60см бояд бошад. Аз соли сеюм сар карда, дар навдаҳои синҷӣ қабати поёнии 2-3 ва қабати болои 1-баъзан 2-навдаи тартиби

дуюмро мегузоранд. Барои навдаҳои тартиби якум навдаҳои боқуватро интихоб намуда дигарашро аз бех мебуранд. Навдаҳои тартиби 2-3 –ро дар масофаи 40 - 60см аз якдигар ҷойгир мекунанд.



Расми 2.
Шаклдиҳии муқарарии беқабат

каммеҳнат аст. Он аз поя ва 5-8 навдаҳои синҷӣ бунёд карда мешавад. Навдаҳои синҷиро беқабат дар атрофи тана ба ҳар тараф баробар равона дар масофаи 20-40см аз якдигар ҷойгир мекунанд. Навдаҳои тартиби дуюму сеюмро ба монанди шохсори қабат қабати сирак мегузоранд. Қади дарахтон чунин




Расми 3.
Шохсори косашакл

шакл дода 3-5м мешавад (расми 2). Бо ин усул қариб ҳамаи даратони мевадихандаро шакл медиҳанд.

Шохсори косашакл. Ин шакли шохсорро асосан дар боғҳои шафолу баъзан дар дигар навъҳои себ, нок, олу ва ғайра истифода мебаранд. Чунин намуди шохсор дар 1-2 сол аз 3-4 навдаи синҷӣ барои шафтолу ва 4-5 барои дигар намуди дарахтон бунёд мекунанд (расми 3). Дар атрофии тана навдаҳои синҷӣ ба масофаи 10-20см аз якдигар баробар ҷойгир мешаванд. Аз баски навдаҳои паҳлугии шафтолу суст инкишоф ёфтаанд, навдаҳои дар оянда синҷиро,

кутоҳ монда дигарашро аз бех мебуранд. Аввали тобистон аз навдаҳои навсабзида, нағз инкишофёфтаашро интихоб намуда, дигарашро канда мегиранд. Минбаъд дар масофаи 40-60см аз поя ва аз дигар 2-3 навдаи тартиби дуум тарзе гузошта мешавад, ки муқобили навдаҳои дигар набошад. Дохили шохсорро ҳамеша кӯшода нигоҳ дошта навдаҳои рост ба тарафи тана сабзидаро мебуранд. Ҳаҷми чунин шохсор набояд қадаш аз 2,5-3,5см, бараш аз 3м зиёд шавад.

Шаклдиҳии шохсори палметӣ. Ин усул асосан дар боғҳои



Расми 4.
Шохсори палметӣ

сермахсул (интенсивӣ), ки дар тағпайвандҳои миёнақаду қадпаст бунёд гаштаанд, истифода мешаванд. Чунин боғҳо аз қатори яклухти бараш 1,5-2,5м бо назардошти гузоштани хавоза иборат мебошанд. Ин усули шаклдиҳӣ бартарии калон дошта, васеъ дар боғдорӣ сермахсул истифода мешавад. Он имконият медиҳад, ки дарахтон зич ҷойгир карда шаванд, тез ба ҳосил дароянд ва ҳосили баланд диҳанд. Дар чунин шохсор буридани дарахтон,

ҷамоварии ҳосил ва коркарди агротехникии боғ осон буда имконият медиҳад, ки расидани рӯшноӣ ба баргу мева инчунин сифати пошидани заҳрҳои кимиёвӣ бехтар шавад. Камбудии ин шакли шохсор он аст, ки меҳнати касбии зиёдро талаб карда бо шамол яктарафа муқобилат мекунад ва сохтани хавоза қимат меистад. Шохсори бо ин усул буёдгашта аз 3-4 қабати масофаи байнашон дар дарахтони миёнақад 60-100см ва қадпаст 40-60см буда барпо карда мешавад (расми 4). Шохсор ҳамагӣ аз 6-8 навдаи синҷӣ дар онҳо миқдори гуногуни навдаҳои тартиби дуумо сеюм ва ҳосилдиҳанда иборат мебошанд.


Усулҳои бехтар кардани сохти шохсори дарахтони ҳосилдиҳанда. Дар шаклҳои гуногуни боғҳои ҳосилдиҳанда

бештар зарурияти беҳтаркунии қаду бар ва дохили сохти шохсор ба миён меояд, то ки он барои гузаронидани корҳои нигоҳубин, баланд бардоштани маҳсулнокии меҳнат дар давраи чамоварии ҳосил ва дигар амалҳои нисбатан мувофиқ бошад. Дар баробари ин мақсад гузошта мешавад, ки сифати мева беҳтар, ҳосилноки баланд, давраи маҳсулнокии дарахтони мевадиханда дароз карда шавад. Бо чунин усулҳои пасткунии қад, маҳдудкунии барашон, парракунии шохсор, каллакунӣ ва ғайра таалук дорад.

Паст кардани шохсор. Дар ҳама намуди боғҳо, дар мавриди аз нишондодҳои шакли шохсори интихобшуда, сохти боғ зиёд қад кашидани дарахтон шохсоро паст мекунад. Гузаронидани ин чорабинӣ пеш аз ҳама дар боғҳои дарахтони тез сабзанда, ки баландии дарахтон аз 4-5м зиёд ба назар мерасад, зарур аст.

Дарачаи пасткунӣ аз ҳолати дарахтон, баландии ибтидоӣ ва хусусиятҳои навъ вобаста аст. Навъҳои себҳои шохсорашон парешон, қадкашиашон муътадил ва шохарониашон хуб (Ренет Смиренко, Джонатан, Голден делишес) то 3,5-4,5м, шохсори муддавар доштаро (Ренет Шампанский, Мелба, Пармен зимний золотой) то 3-3,5м, навъҳои баладқадӣ шохсори аҳроми доштаро то 4,5-5,5м (Сары синап, Розмарин белый, Кандил синап, Старк) паст мекунад. Дарахтони қадпаст то баландии 2,5-3м паст карда мешавад. Дарахтони нокро дар тағпайвандӣ шидати сабзишашон нисбатан муътадил то 4-5м паст мекунаанд, чунки аз қисми буридашуда наваҳои барқароркунанда бисёр бо шидат месабзанд. Навъҳои қадбаландӣ олу, олуболу ва зардолуи шохсорашон сиракро дар сатҳи 4м, навъҳои миёнақадӣ шохсорашон бо шиддат сабзандаро то 3,5м паст кардан лозим аст. Одатан қадӣ дарахтони гелосро то 5м паст мекунаанд.

Техникаи паст кардани қади дарахтон.



**Расми 5.
Паст кардани қади
дарахтон**

Дар навбати аввал шоҳнавдаро одатан ба дарозии 1,5м аз навдаҳои тоқай синҷии панҷум ё ҳафтум кӯтоҳ мекунанд. Навдаи тоқай болои аз ҷиҳати ғафсӣ бояд ба шоҳнавда қариб баробар ва кунҷи ҷойгиршавиаш аз 45° зиёд бошад. Пас навдаҳои паҳлуии шоҳҳои синҷӣ (скелетӣ) қабати болои кӯтоҳ карда мешавад (расми 5). Пасткунии қади дарахт (бо қатор хатчаҳо навдаҳои буридашаванда нишон дода шудааст). Сатҳи пасткунӣ ба воситаи ҳисобҷуб назорат карда

мешавад. Пас аз бурида паст кардани қади дарахт навдаҳои зиёдати ба шиддат сабзанда ва анбӯхкунандаро бурида ё дар ҷавониашон қанда мегиранд. Дар себ ва нок барои кам кардани навдаҳои барқарокунанда, пас аз паст кардани қади дарахт маҳлули 0,5 – 1% Турро истифода мекунанд.

Калаккунии дарахтон. Барои дароз кардани давраи маҳсулнокии дарахтони пиршудаистода гузаронида мешавад. Дар мавриди калакунии навдаҳои синҷӣ ва сабзандаро ба



**Расми 6.
Калаккунии
дарахтон**

андозаи 1/3-1/2 ҳиссаи дарозиашон кӯтоҳ мебуранд. Дар баробари ин навдаҳои синҷӣ, нимсинҷӣ (полускелетный) ва сабзандаи шикаста, касал, хушкро бурида мепартоянд. Баъди калакунӣ аз ҳисоби навдаҳои нав сабзида барои барқароркунии шоҳсор навдаҳои пурқувват ва мувофиқ ҷойгиршударо интихоб намуда, зиёдатиашро бурида мепартоянд (расми 6). Пас аз 2-3 сол дарахт ба ҳосилбандии пурра сар карда мевааш хушсифат мегардад. Расми 6 -


ташакулёбии шохсор пас аз калакунӣ.

Калаккунӣ дарахтони боғҳои ниҳоят кӯҳнаи каммаҳсул, аз нигоҳи иқтисодӣ ба мақсад мувофиқ нест. Онҳоро қанда боғи нав бунёд мекунад.

АСБОБҲО БАРОИ БОҒУ ТОКПАРВАРӢ

Дар баробари асбобҳои муқарарии (бел, шохӣ, табар, каланд) дар боғу тоқпарварӣ истифода шаванда, боз асбобу ашӯҳои махсус заруранд. Дар расми 7, қариб ҳамаи асбобҳо барои гузаронидани корқарди агротехникӣ боғу тоқзор зарурӣ нишон дода шудааст.

Расми 7.: а) каланд, б) хокандоз, белча, в) шохича, г) ресмон, д) шланг, е) дастпушак аз матои саҳт, ж) қайчиҳои дарахбурӣ, з) қайчии шохчабурӣ, и) қайчии дастадароз, й) кордчаи тоқбурӣ, к) корчаи пайвандкунӣ, л) зинапоя, м) мевачинак, н) тасмаи бо сағак маҳкамшаванда, о) тасмаи бо мехкубҳо маҳкамшаванда, п) тасмаи занҷиршакл, қ) дорупошаки пневматикӣ, р) дорупошаки дастӣ, с) ҷутка, т) қутии ранг, у) муқаллам



Ба чоп 20.01.2024 супорида шуд.
Коғаз сафед. Андозааш 60x84 ^{1/16}.
Чузъи чопии шартӣ 1,6. Адади нашр 100 нусха
Супориши № 1

Дар Институти боғ тоқпарварӣ ва
сабзавоткории АИКТ ба таъб расидааст.
734025, ш. Душанбе, хиёбони Рудакӣ 21 ^а